

Brussell, 24 ta' Ġunju 2020
(OR. en)

9068/20

**Fajl Interistituzzjonali:
2020/0123(NLE)**

ENV 373
CLIMA 123
ENER 213
IND 83
COMPET 289
MI 196
ECOFIN 532
TRANS 276
AELE 5
CH 11

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	23 ta' Ġunju 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 255 final
Sugġett:	Proposta għal DEĊIŻJONI TAL-KUNSILL dwar il-pożizzjoni li jeħtieġ tittieħed f'isem l-Unjoni Ewropea fil-Kumitat Kongunt stabbilit bil-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta' kwoti tal-emissjonijiet ta' gassijiet serra tagħhom fir-rigward tal-adozzjoni tal-Proċeduri Operazzjonali Komuni

Id-delegazzjonijiet għandhom isibu meħmuż id-dokument COM(2020) 255 final.

Mehmuż: COM(2020) 255 final



IL-KUMMISSJONI
EWROPEA

Brussell, 23.6.2020
COM(2020) 255 final

2020/0123 (NLE)

Proposta għal

DEĊIŻJONI TAL-KUNSILL

dwar il-pożizzjoni li jehtieg tittiehed f'isem l-Unjoni Ewropea fil-Komitat Kongunt stabbilit bil-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta' kwoti tal-emissjonijiet ta' gassijiet serra tagħhom fir-rigward tal-adozzjoni tal-Proċeduri Operazzjonali Komuni

(Test b'rilevanza għaż-ŻEE)

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li jeħtieg tittiehed f'isem l-Unjoni fil-Kumitat Kongunt stabbilit bil-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta' kwoti tal-emissjonijiet ta' gassijiet serra tagħhom b'rabta mal-adozzjoni prevista ta' deċiżjoni dwar l-adozzjoni tal-Proċeduri Operazzjonali Komuni.

2. KUNTEST TAL-PROPOSTA

2.1. Il-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta' kwoti tal-emissjonijiet ta' gassijiet serra tagħhom

L-għan tal-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta' kwoti tal-emissjonijiet ta' gassijiet serra tagħhom ("il-Ftehim") huwa li jikkollega l-iskema tal-UE għall-iskambju ta' kwoti ta' emissjonijiet (EU ETS) ma' dik Żvizzera billi jippermetti li l-kwoti f'skema waħda jkunu jistgħu jiġu nnegożjati u jintużaw għall-finijiet ta' konformità fl-oħra, u b'hekk jiġu estiżi l-opportunitajiet għall-mitigazzjoni tat-tibdil fil-klima. Il-Ftehim daħal fis-seħħ fl-1 ta' Jannar 2020.

2.2. Kumitat Kongunt

Il-Kumitat Kongunt stabbilit bl-Artikolu 12 tal-Ftehim għandu r-responsabbiltà li jamministra l-Ftehim u li jiżgura l-implimentazzjoni tiegħu. Jista' wkoll jiddeċiedi li jadotta annessi godda tal-Ftehim, jew li jemenda dawk eżistenti. Jista' jiddiskuti wkoll l-emendi tal-Artikoli tal-Ftehim, jiffaċilita l-iskambju tal-ideat dwar il-legiżlazzjoni tal-Partijiet u jmexxi r-reviżjonijiet tal-Ftehim.

Il-Kumitat Kongunt huwa korp bilaterali magħmul minn rappreżentanti tal-Partijiet (l-UE u l-Iżvizzera). Għandu jkun hemm il-qbil taż-żewġ Partijiet dwar id-deċiżjonijiet li jittieħdu mill-Kumitat Kongunt.

Skont l-Artikolu 3(6) tal-Ftehim, l-amministratur tar-reġistru Żvizzeru u l-amministratur ċentrali tal-Unjoni għandhom jiddeterminaw il-proċeduri operazzjonali komuni (COP) relatati ma' kwistjonijiet tekniċi jew oħrajn meħtieġa għall-operat tal-kollegament bejn ir-Registru tat-Tranzazzjonijiet tal-Unjoni Ewropea (UETL) tar-Registru tal-Unjoni u r-Registru Supplimentari tat-Tranzazzjonijiet Żvizzeru (SSTL) u b'kunsiderazzjoni tal-prijoritajiet tal-legiżlazzjoni domestika. Il-COP se jidhlu fis-seħħ meta jiġu adottati bid-deċiżjoni tal-Kumitat Kongunt.

2.3. Att previst tal-Kumitat Kongunt

Waqt it-tielet laqgħa tiegħu, li se ssir fl-2020, il-Kumitat Kongunt jeħtieg jadotta deċiżjoni skont l-Artikolu 3(6) tal-Ftehim dwar l-adozzjoni tal-Proċeduri Operazzjonali Komuni ("l-att previst").

L-għan tal-att previst huwa li jiġu ddeterminati l-proċeduri operazzjonali li jeħtieg jiġu applikati miż-żewġ naħat u li huma relatati ma' kwistjonijiet tekniċi jew oħrajn meħtieġa għall-operat tal-kollegament bejn l-UETL u l-SSTL, u b'kunsiderazzjoni tal-prijoritajiet tal-legiżlazzjoni domestika. Għal dan l-għan, jiddeskrivi r-rekwiżiti proċedurali f'termini ta' operat. Bl-għan li jitnaqqas ir-riskju ta' frodi, użu hażin jew attivitajiet kriminali li jinvolvu r-registri u bl-għan li tiġi protetta l-integrità tal-kollegament, jenħtieg li d-dettalji tal-proċeduri meħtieġa kif ukoll il-kunsiderazzjonijiet u l-ftehimiet sottostanti tagħhom jiġu trattati b'mod

kunfidenzjali. Għaldaqstant, l-att previst jindirizza l-elementi meħtieġa f'livell pjuttost għoli mingħajr ma jinkixfu l-proċeduri u l-informazzjoni relatati mas-sigurtà u s-sikurezza tal-kollegament. Dawk jenħtieġ li jiġu stabbiliti f'linji gwida tekniċi ulterjuri li jeħtieġ jiġu żviluppati minn grupp ta' ħidma f'konformità mal-Artikolu 12(5) tal-Ftehim. Il-grupp ta' ħidma jenħtieġ li tal-anqas jinkludi l-amministratur tar-reġistru Żvizzeru u l-amministratur ċentrali tal-Unjoni, u t-tnejn li huma jenħtieġ li jiżguraw l-operat kontinwu, effettiv u effiċjenti tal-kollegament kif ukoll l-adattament tiegħu għall-progress tekniku u r-rekwiziti l-godda relatati mas-sikurezza u s-sigurtà tal-kollegament. Minħabba n-natura kemm teknika kif ukoll dik sensitiva ta' dawn il-linji gwida u l-ħtieġa li dawn jiġu adattati biex jinżamm livell xieraq ta' sikurezza u sigurtà tal-kollegament, ir-rappreżentanti tal-Unjoni fil-Kumitat Kongunt jenħtieġ li jiġu informati u meta xieraq, ikunu kapaċi li jaqblu dwar dawn il-linji gwida mingħajr deċiżjoni ulterjuri tal-Kunsill.

L-att previst se jsir vinkolanti għall-partijiet f'konformità mal-Artikolu 3(6) tal-Ftehim, li jeħtieġ li s-COP jidhlu fis-seħh meta jiġu adottati bid-deċiżjoni tal-Kumitat Kongunt. F'konformità mal-Artikolu 12(3) tal-Ftehim, id-deċiżjonijiet meħuda mill-Kumitat Kongunt fil-każijiet previsti f'dan il-Ftehim se jkunu vinkolanti għall-Partijiet hekk kif jidhlu fis-seħh.

3. POŻIZZJONI LI JEHTIEĠ TITTEHED F'ISEM L-UNJONI

Id-Deciżjoni tal-Kunsill ibbażata fuq din il-proposta tal-Kummissjoni, tiddetermina l-pożizzjoni tal-Unjoni Ewropea dwar id-Deciżjoni tal-Kumitat Kongunt li jeħtieġ tittiehed dwar l-adozzjoni tal-Proċeduri Operazzjonali Komuni (COP) għall-operat tal-kollegament bejn l-UETL u l-SSTL.

L-Artikolu 3(6) tal-Ftehim dwar il-Kollegament jeħtieġ l-iżvilupp ta' Proċeduri Operazzjonali Komuni li jidhlu fis-seħh wara l-adozzjoni tagħhom mill-Kumitat Kongunt. Is-COP jiddeterminaw il-proċeduri operazzjonali li ż-żewġ naħat jeħtieġ jikkonformaw magħhom sabiex il-kollegament bejn l-UETL u l-SSTL isir operazzjonali. Għal din ir-raġuni, huma meħtieġa biex jaħdem il-kollegament.

F'konformità mad-Deciżjoni Nru 2/2019 tal-Kumitat Kongunt¹ tal-5 ta' Diċembru 2019², is-COP huma relatati ma' soluzzjoni proviżorja għall-operazzjonalizzazzjoni tal-kollegament bejn l-EU ETS u l-ETS tal-Iżvizzera. Is-soluzzjoni proviżorja jenħtieġ li tkun disponibbli minn Mejju 2020 jew malajr kemm jista' jkun wara.

L-iżvilupp ta' suq internazzjonali tal-karbonju li jiffunzjona tajjeb permezz ta' kollegament minn isfel għal fuq tal-iskemi għall-iskambju ta' kwoti tal-emissjonijiet huwa għan fit-tul tal-politika tal-UE u tal-komunità internazzjonali, b'mod partikolari bħala mezz biex jintlaħqu l-oġettivi dwar il-klima tal-Ftehim ta' Parigi. F'dan ir-rigward, l-Artikolu 25 tad-Direttiva li tistabbilixxi skema għall-iskambju ta' kwoti ta' emissjonijiet ta' gassijiet serra (EU ETS) jipprevedi li l-EU ETS tiġi kkollegata ma' skemi oħrajn għall-iskambju ta' kwoti tal-emissjonijiet diment li dawn ikunu obligatorji, ikollhom limitu assolut tal-emissjonijiet, u jkunu kompatibbli, kif inhu l-każ tal-iskema Żvizzer. Wara d-dhul fis-seħh tal-Ftehim fl-1 ta' Jannar 2020, is-COP li jidhlu fis-seħh jirrapprezentaw pass importanti lejn l-implimentazzjoni tal-Ftehim.

¹ Il-pożizzjoni li jeħtieġ tittiehed f'isem l-UE giet iddeterminata bid-Deciżjoni tal-Kunsill (UE) 2019/2106 tal-21 ta' Novembru 2019 dwar il-pożizzjoni li għandha tittiehed, f'isem l-Unjoni Ewropea, fi ħdan il-Kumitat Kongunt stabbilit bil-Ftehim bejn l-Unjoni Ewropea u l-Konfederazzjoni Żvizzer. Id-Deciżjoni tal-Kollegament tal-iskemi għall-iskambju ta' kwoti tal-emissjonijiet ta' gassijiet serra tagħhom, fir-rigward tal-emendar tal-Annessi I u II għall-Ftehim (GU L 318 ta' 10.12.2019, p. 96).

² Disponibbli fuq https://ec.europa.eu/clima/sites/clima/files/ets/markets/docs/decision_201902_swiss_ets_linking.pdf

4. BAŽI ĠURIDIKA

4.1. Baži ġuridika proċedurali

4.1.1. Principji

L-Artikolu 218(9) tat-Trattat dwar il-Funzjonament tal-Unjoni Ewropea (it-TFUE) jipprevedi deċiżjonijiet li jstabbilixxu “*l-pożizzjonijiet li għandhom jiġu adottati f’isem l-Unjoni f’ sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.*”

Il-kunċett ta’ “*atti li jkollhom effetti legali*” jinkludi l-atti li jkollhom effetti legali bis-saħħa tar-regoli tad-dritt internazzjonali li jirregolaw is-sede kkonċernata. Jinkludi wkoll l-istrumenti li ma għandhomx effett vinkolanti skont id-dritt internazzjonali, iżda li “*jistgħu jinfluwenzaw b’mod determinanti l-kontenut tal-legiżlazzjoni adottata mil-legiżlatur tal-Unjoni*”³.

4.1.2. Applikazzjoni għal dan il-każ

Il-Kumitat Kongunt huwa korp stabbilit skont l-Artikolu 12 tal-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta’ kwoti tal-emissjonijiet ta’ gassijiet serra tagħhom.

L-att li l-Kumitat Kongunt huwa mitlub jadotta jikkostitwixxi att b’effetti legali. L-att previst se jkun vinkolanti skont id-dritt internazzjonali f’konformità mal-Artikolu 12(3) tal-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta’ kwoti tal-emissjonijiet ta’ gassijiet serra tagħhom.

L-att previst ma jissupplimentax jew ma jemendax il-qafas istituzzjonali tal-Ftehim.

Għalhekk, il-baži ġuridika proċedurali għad-deċiżjoni proposta hi l-Artikolu 218(9) tat-TFUE.

4.2. Baži ġuridika sostantiva

4.2.1. Principji

Il-baži ġuridika sostantiva għal deċiżjoni skont l-Artikolu 218(9) tat-TFUE tiddependi primarjament fuq l-oġġettiv u fuq il-kontenut tal-att previst li fir-rigward tiegħu tittiehed pożizzjoni f’isem l-Unjoni. Jekk l-att previst ikollu żewġ għanijiet jew ikollu żewġ komponenti, u jekk wiehed minn dawk l-għanijiet jew minn dawk il-komponenti jkun jista’ jiġi identifikat bħala dak ewlieni, filwaqt li l-ieħor ikun sempliċement wiehed incidentali, id-deċiżjoni skont l-Artikolu 218(9) tat-TFUE trid tissejjes fuq baži ġuridika sostantiva unika, jiġifieri dik mehtieġa mill-għan jew mill-komponent ewlieni jew predominanti.

4.2.2. Applikazzjoni għal dan il-każ

L-oġġettiv u l-kontenut ewlenin tal-att previst huma marbuta mal-ambjent.

Għaldaqstant, il-baži ġuridika sostantiva tad-deċiżjoni proposta hi l-Artikolu 192(1) tat-TFUE.

4.3. Konkluzjoni

Jenhtieg li l-baži ġuridika tad-deċiżjoni proposta tkun l-Artikolu 192(1) tat-TFUE, flimkien mal-Artikolu 218(9) tat-TFUE.

³ Is-Sentenza tal-Qorti tal-Ġustizzja tas-7 ta’ Ottubru 2014, C-399/12, Il-Ġermanja vs Il-Kunsill, ECLI:EU:C:2014:2258, il-paragrafi 61 sa 64.

Proposta għal

DEĊIŻJONI TAL-KUNSILL

dwar il-pożizzjoni li jehtieg tittiehed f'isem l-Unjoni Ewropea fil-Kumitat Kongunt stabbilit bil-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta' kwoti tal-emissjonijiet ta' gassijiet serra tagħhom fir-rigward tal-adozzjoni tal-Proċeduri Operazzjonali Komuni

(Test b'rilevanza għaż-ŻEE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta' kwoti tal-emissjonijiet ta' gassijiet serra tagħhom¹ (il-“Ftehim”) gie konkluz mill-Unjoni bid-Deciżjoni tal-Kunsill (UE) 2018/219² u dahal fis-seħħ fl-1 ta' Jannar 2020.
- (2) Skont l-Artikolu 3(6) tal-Ftehim, il-Kumitat Kongunt jista' jadotta deciżjoni dwar il-Proċeduri Operazzjonali Komuni (COP) żviluppata mill-amministratur tar-registru Żvizzeru u mill-amministratur ċentrali tal-Unjoni li huma relatati ma' kwistjonijiet tekniċi jew oħrajn meħtieġa għall-operat tal-kollegament, b'kunsiderazzjoni tal-prijoritajiet tal-leġiżlazzjoni domestika. Wara, is-COP jidhlu fis-seħħ meta jiġu adottati bid-deciżjoni tal-Kumitat Kongunt.
- (3) Waqt it-tielet laqgħa tiegħu li se ssir fl-2020, il-Kumitat Kongunt jehtieg jadotta l-Proċeduri Operazzjonali Komuni żviluppata.
- (4) Jixraq li tiġi stabbilita l-pożizzjoni li jehtieg tittiehed f'isem l-Unjoni fil-Kumitat Kongunt, peress li s-COP se jkunu vinkolanti fuq l-Unjoni.
- (5) L-adozzjoni tas-COP tirrappreżenta element importanti relatat mal-implimentazzjoni tal-Ftehim, minħabba li tiddetermina l-proċeduri operazzjonali biex jaħdem il-kollegament u li ż-żewġ naħat għandhom isegwu.
- (6) F'konformità mal-Artikolu 13(1) tal-Ftehim, il-Kumitat Kongunt jista' jaqbel ma' linji gwida tekniċi biex tiġi żgurata l-implimentazzjoni xierqa tal-Ftehim inkluż kwistjonijiet tekniċi u oħrajn meħtieġa għall-operat tal-kollegament u b'kunsiderazzjoni tal-prijoritajiet tal-leġiżlazzjoni domestika. Il-linji gwida tekniċi jenhtieg li jiġu żviluppata minn grupp ta' hidma stabbilit skont l-Artikolu 12(5) tal-

¹ ĠU L 322, 7.12.2017, p. 3.

² Id-Deciżjoni tal-Kunsill (UE) 2018/219 tat-23 ta' Jannar 2018 dwar il-konkluzjoni tal-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta' kwoti tal-emissjonijiet ta' gassijiet serra tagħhom (ĠU L 43, 16.2.2018, p. 1).

Ftehim. Il-grupp ta' hidma jenhtieg li tal-anqas jinkludi l-amministratur tar-Registru Żvizzeru u l-amministratur ċentrali tar-Registru tal-Unjoni u jenhtieg li jassisti ulterjorment lill-Kumitat Kongunt fil-funzjonijiet tiegħu skont l-Artikolu 13 tal-Ftehim,

ADOTTA DIN ID-DEĊIŻJONI:

Artikolu 1

Il-pożizzjoni li jehtieg tittiehed f'isem l-Unjoni fit-tielet laqgħa tal-Kumitat Kongunt stabbilit bil-Ftehim bejn l-Unjoni Ewropea u l-Konfederazzjoni Żvizzera dwar il-kollegament tal-iskemi għall-iskambju ta' kwoti tal-emissjonijiet ta' gassijiet serra tagħhom fir-rigward tal-adozzjoni tal-Proċeduri Operazzjonali Komuni, għandha tkun ibbażata fuq l-abbozz tal-att tal-Kumitat Kongunt mehmuz ma' din id-Deċiżjoni.

Ir-rappreżentanti tal-Unjoni fil-Kumitat Kongunt jistgħu jaqblu ma' tibdiliet minuri fl-abbozz tad-Deċiżjoni mingħajr deċiżjoni ulterjuri tal-Kunsill.

Artikolu 2

Ir-rappreżentanti tal-Unjoni fil-Kumitat Kongunt jistgħu jaqblu ma' linji gwida tekniċi biex tiġi żgurata l-implimentazzjoni xierqa tal-Ftehim inkluż kwistjonijiet tekniċi u oħrajn meħtieġa għall-operat tal-kollegament u b'kunsiderazzjoni tal-prijoritajiet tal-leġislazzjoni domestika. Għal dan l-għan, għandu jiġi stabbilit grupp ta' hidma skont l-Artikolu 12(5) tal-Ftehim li għandu jassisti lill-Kumitat Kongunt fil-funzjonijiet tiegħu skont l-Artikolu 13 u b'mod partikolari l-Artikolu 13(1) tal-Ftehim.

Magħmul fi Brussell,

*Għall-Kunsill
Il-President*